

88 - ఎనుబది ఎనిమిదవ దశకము

॥ అర్జున గర్వభంగము ॥

ప్రాగేవాచార్యపుత్రాహృతినిశమనయా స్వీయషట్కూసువీక్షాం
కాంక్షంత్యా మాతురుక్త్యా సుతలభువి బలిం ప్రాప్య తేనార్చితస్తవమ్ ।
ధాతుశ్శాపాద్ధిరణ్యాన్వితకశిపుభవాన్ శౌరిజాన్ కంసభగ్నాన్
ఆనీయైనాన్ ప్రదర్భ్య స్వపదమనయథాః పూర్వపుత్రాన్మరీచేః ॥ (88.1)

శ్రుతదేవ ఇతి శ్రుతం ద్విజేంద్రం బహులాశ్వం నృపతిం చ భక్తిపూర్ణమ్ ।
యుగపత్ త్వమనుగ్రహీతుకామో మిథిలాం ప్రాపిథ తాపసైస్సమేతః ॥ (88.2)

గచ్ఛన్ ద్విమూర్తిరుభయోర్యుగపన్నికేతం
ఏకేన భూరివిభవైర్విహితోపచారః ।
అన్యేన తద్దినభృతైశ్చ ఫలౌదనాద్యైః
తుల్యం ప్రసేదిథ దదాథ చ ముక్తిమాభ్యామ్ ॥ (88.3)

భూయోఽథ ద్వారవత్యాం ద్విజతనయమృతిం తత్ప్రలాపానపి త్వం
కో వా దైవం నిరుంధ్యాదితి కిల కథయన్ విశ్వవోధాఽప్యసోధాః ।
జిష్ణోర్గర్వం వినేతుం త్వయి మనుజధియా కుంతితాం చాస్య బుద్ధిం
తత్త్వారూఢాం విధాతుం పరమతమపదప్రేక్షణేనేతి మన్యే ॥ (88.4)

నష్టా అష్టాస్య పుత్రాః పునరపి తవ తూపేక్షయా కష్టవాదః
 స్పష్టో జాతో జనానామథ తదవసరే ద్వారకామాప సార్థః ।
 మైత్ర్యా తత్రోషితోఽసౌ నవమసుతమృతౌ విప్రవర్యప్రరోదం
 శ్రుత్వా చక్రే ప్రతిజ్ఞామనుపహృతసుతస్సన్నివేక్ష్యే కృశానుమ్ ॥ (88.5)

మానీ స త్వామపృష్ట్వా ద్విజనిలయగతో బాణజాలైర్మహోస్తై-
 రుంధానః సూతిగేహం పునరపి సహసా దృష్టనష్టే కుమారే ।
 యామ్యాయైంద్రీం తథాన్యాస్సరవరనగరీర్విద్యయాఽఽసాద్య సద్యో
 మోఘోద్యోగః పతిష్యన్ హుతభుజి భవతా సస్మితం వారితోఽభూత్ ॥ (88.6)

సార్థం తేన ప్రతీచీం దిశమతిజవినా స్యందనేనాభియాతో
 లోకాలోకం వ్యతీతస్తిమిరభరమథో చక్రధామ్నా నిరుంధన్ ।
 చక్రాంశుక్లిష్టదృష్టిం స్థితమథ విజయం పశ్య పశ్యేతి వారాం-
 పారే త్వం ప్రాదదర్యః కిమపి హి తమసాం దూరదూరం పదం తే ॥ (88.7)

తత్రాసీనం భుజంగాధిపశయనతలే దివ్యభూషాయుధాద్యైః
 ఆవీతం పీతచేలం ప్రతినవజలదశ్యామలం శ్రీమదంగమ్ ।
 మూర్తీనామీశితారం పరమిహ తిస్యణామేకమర్థం శ్రుతీనాం
 త్వామేవ త్వం పరాత్మన్ ప్రియసఖసహితో నేమిథ క్షేమరూపమ్ ॥ (88.8)

యువాం మామేవ ద్వావధికవివృతాంతర్హితతయా
 విభిన్నౌ సంద్రష్టుం స్వయమహమహోర్షం ద్విజసుతాన్ ।
 నయేతం ద్రాగేతానితి ఖలు వితీర్ణాన్ పునరమూన్
 ద్విజాయాదాయాదాః ప్రణుతమహిమా పాండుజనుషా ॥ (88.9)

ఏవం నానావిహారైర్జగదభిరమయన్ వృష్ణివంశం ప్రపుష్ణన్-
 నీజానో యజ్ఞభేదైరతులవిహృతిభిః ప్రీణయన్నేణనేత్రాః ।
 భూభారక్షేపదంభాత్ పదకమలజుషాం మోక్షణాయావతీర్ణః
 పూర్ణం బ్రహ్మైవ సాక్షాద్యదుషు మనుజతారూషితస్త్వం వ్యలాసీః ॥ (88.10)

ప్రాయేణ ద్వారవత్యామవృతదయి తదా నారదస్త్వద్రసార్థః
 తస్మాల్లేభే కదాచిత్ ఖలు సుకృతనిధిస్త్వత్ప్రీతా తత్త్వబోధమ్ ।
 భక్తానామగ్రయాయీ స చ ఖలు మతిమానుద్ధవస్త్వత్త ఏవ-
 ప్రాప్తో విజ్ఞానసారం స కిల జనహితాయాధునాఽస్తే బదర్యామ్ ॥ (88.11)

సోఽయం కృష్ణావతారో జయతి తవ విభో యత్ర సౌహార్దభీతి-
 స్నేహద్వేషానురాగప్రభృతిభిరతులైరశ్రమైర్యోగభేదైః ।
 ఆర్తిం తీర్త్వా సమస్తామమృతపదమగుస్సర్వతస్సర్వలోకాః
 స త్వం విశ్వార్తిశాంత్యై పవనపురపతే భక్తిపూర్త్యై చ భూయాః ॥ (88.12)

॥ ఇతి అర్జున గర్వభంగము అను ఎనుబది ఎనిమిదవ దశకము సంపూర్ణము ॥